

**Opinjoni tal-Kumitat Ekonomiku u Soċjali Ewropew dwar “Ir-rwol tal-iżvilupp sostenibbli u l-parteeipazzjoni tas-soċjetà ċivili fil-qafas tal-ftehimiet awtonomi ta’ investiment min-naħa tal-UE ma’ pajjiżi terzi”**

(2015/C 268/04)

**Relatur: is-Sur PEEL**

Fis-sessjoni plenarja tal-10 ta’ Lulju 2014, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

*Ir-rwol tal-iżvilupp sostenibbli u l-parteeipazzjoni tas-soċjetà ċivili fil-qafas tal-ftehimiet awtonomi ta’ investiment min-naħa tal-UE ma’ pajjiżi terzi.*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-24 ta’ Frar 2015.

Matul il-506 sessjoni plenarja tiegħu li saret nhar it-18 u d-19 ta’ Marzu 2015 (seduta tad-19 ta’ Marzu), il-Kumitat Ekonomiku u Soċjali Ewropew adotta din l-opinjoni b’165 vot favur, vot wiehed (1) kontra u 8 astensjonijiet.

## **1. Konklużjonijiet u rakkomandazzjonijiet**

1.1. F’dawn l-aħhar snin, l-UE nneozjat b’suċċess għadd ta’ Ftehimiet ta’ Kummerċ Hieles (FTA), kull wiehed fih kapitulu speċifiku dwar l-iżvilupp sostenibbli, flimkien ma’ mekkaniżmu kongunt tas-soċjetà ċivili għall-monitoraġġ tal-implimentazzjoni. F’kull każ il-Kumitat għandu rwol importanti x’jaqdi. L-UE qiegħda twestaq żewġ negozjati separati għal Ftehimiet awtonomi ta’ Investiment, u jista’ jkun hemm iktar fil-futur. Il-Kumitat iqis li huwa essenzjali li dawn il-ftehimiet għandhom jinkludu wkoll kapitulu dwar l-iżvilupp sostenibbli b’mekkanizmu adatt li jippermetti l-involviment tas-soċjetà ċivili.

1.2. Ftehimiet awtonomi ta’ Investiment separati, aktar milli FTA shiħ, ser jiġu nneozjati għal raġunijiet differenti kif iċ-ċirkostanzi jehtieġu, iżda jehtieġ li l-ambitu tagħhom ikun aktar limitat. Ir-rekwiżit li jiġi inkluz kapitulu separat dwar l-iżvilupp sostenibbli f’dawn il-ftehimiet jibqa’ konvinċenti, iżda l-inkluzjoni formali tal-involviment tas-soċjetà ċivili se tehtieġ sforz iktar. Fi Ftehim ta’ Kummerċ Hieles, bħal dak mal-Korea, hafna Kumitati kongunti jiġu mwaqqfa, iżda Ftehim ta’ Investiment se jkollu f’it hafna.

1.2.1. Għalhekk, hija mehtieġa iktar inġenwità biex jiġi involut b’mod dirett il-kontribut tas-soċjetà ċivili. Dan għandu jiġi żviluppat permezz tal-użu ta’ mekkaniżmu ta’ djalogu eżistenti, bħal dak offrut mir-Round Table UE-Ċina, jew inkella billi jiġi inkoraġġut id-djalogu intersettorjali, inkluz użu akbar tal-imsieħba soċjali. F’kull każ, il-Kumitat għandu jiġi inkluz fl-iżvilupp ta’ soluzzjonijiet possibbli.

1.3. Parti mill-enfasi tal-UE fuq l-iżvilupp sostenibbli naturalment tirriżulta minn xewqa globali tagħha li tippromovi u ssahħah il-qawwa tat-twemmin komuni tagħha fid-demokrazija, l-istat tad-dritt, id-drittijiet tal-bniedem, it-trasparenza u l-prevedibbiltà, mhux l-inqas f’oqsma prinċipali bħall-IPR.

1.3.1. Fil-qalba ta’ dan hemm il-protezzjoni tal-ambjent, il-ġlieda kontra t-tibdil fil-klima, il-promozzjoni ta’ xogħol decenti, is-saħħa u s-sigurtà fuq il-post tax-xogħol u firxa wiesgħa ta’ kwistjonijiet indirizzati kemm mill-konvenzjonijiet ewlenin tal-ILO kif ukoll mill-konvenzjonijiet ambjentali ewlenin. Il-Kumitat jemmen li issa wasal iż-żmien li tiġi enfasizzata l-implimentazzjoni reali ta’ dawn il-ftehimiet permezz ta’ sforzi kollaborattivi li jinvolvu l-bini tal-kapaċitajiet kemm fir-riżorsi umani kif ukoll it-trasferiment tat-teknoloġija.

1.3.2. Id-Dikjarazzjoni Kongunta tas-27 laqgħa bejn l-AKP u l-UE f’Ottubru 2014 <sup>(1)</sup> tistabbilixxi b’mod ċar il-prinċipji sottostanti u t-tħassib tal-Kumitat, hawnhekk kondiviżi mas-soċjetà ċivili minn barra l-UE. Is-sommarju eżekuttiv tagħha jenfasizza l-importanza kemm tal-iżvilupp sostenibbli kif ukoll tal-finalizzazzjoni tal-Għanijiet ta’ Żvilupp Sostenibbli (SDGs) din is-sena, flimkien mal-htieġa li tiġi involuta s-soċjetà ċivili (jew dawk il-partijiet interessati mhux statali) matul dawn in-negozjati. Għalkemm dan huwa stabbilit hawnhekk għal Ftehimiet ta’ Shubija Ekonomika (EPAs), huwa applikabbli bl-istess mod għal ftehimiet ta’ investiment.

<sup>(1)</sup> Laqgħa AKP UE\_Ottubru 2014\_Dikjarazzjoni Finali-MT (2).

1.4. Il-Kumitat jenfasizza wkoll li kwalunkwe Ftehim ta' Investiment milhuq mill-UE irid ikollu sinerġija shiġha mal-hidma tal-Grupp ta' Hidma Miftuħ biex tiġi finalizzata s-sensjela komprensiva ta' 17-il Għan ta' Żvilupp Sostenibbli (SDGs), kif ukoll iwassal sal-Konferenza ta' Pariġi tal-Partijiet għall-Konvenzjoni Qafas tan-NU dwar it-Tibdil fil-Klima (UNFCCC COP 15) u bl-istess mod man-negozjati plurilaterali attwali biex jitnaqqsu t-tariffi fuq prodotti ambjentali (ekoloġiċi).

1.4.1. Il-Kumitat iddikjara fil-passat li huwa meħtieġ fehim aħjar dwar kif it-tliet dimensjonijiet tal-iżvilupp sostenibbli jinteraġixxu "biex jinstabu soluzzjonijiet ġusti, sobriji u effettivi" <sup>(2)</sup>. Madankollu, is-sostenibbiltà trid taqdi rwol ewlieni fin-negozjati ta' investiment attwali tal-UE maċ-Ċina, mhux l-inqas minhabba li nifhmu li talba fundamentali fiċ-Ċina hija għall-investiment ekoloġiku u sostenibbli, permezz tal-importazzjoni ta' kompetenza esperta u teknoloġija tal-UE.

1.5. Il-Kumitat jinnota b'dispijaċir li l-livelli ta' investiment globali naqsu tal-anqas b'5 % mill-2000 'l hawn.

1.6. Ninnotaw ukoll li, speċjalment minhabba l-UNCTAD <sup>(3)</sup> jikkalkolaw li madwar US \$7 triljun se jkun meħtieġ għal investiment matul il-hajja tal-Għanijiet ta' Żvilupp Sostenibbli, u li mill-inqas terz ta' dan se jkollu jiġi mis-settur privat, ir-rwol tas-settur privat se jkun fattur ewlieni fi kwalunkwe ftehim ta' investiment. Il-protezzjoni tal-investiment hija kwistjoni ewlenija, iżda qed tiġi indirizzata f'Opinjoni oħra konkurrenti tal-Kumitat. Madankollu l-Kumitat itenni li d-dritt tal-UE u ta' stati oħra li jirregolaw u li jsegwu objettivi leġittimi ta' politika pubblika (inklużi s-saħħa, is-sikurezza u l-ambjent) huwa ta' importanza kbira.

1.6.1. Il-Kumitat jirrakkomanda bil-qawwa li l-Kummissjoni tagħti attenzjoni partikolari lill-apoġġ tal-SMEs u aktar kumpaniji speċjalizzati fi kwistjonijiet ta' investiment, bħalma jiġri f'postijiet oħra. Dawn il-kumpaniji huma instigaturi ewlenin fl-innovazzjoni, li hija partikolarment importanti sabiex tinzamm u tiġi żviluppata s-sostenibbiltà; jagħmlu 99 % tan-nisġa ekonomika fl-UE kif ukoll johlqu 70-80 % tal-impjegji.

1.6.2. L-akkwist pubbliku mill-gvern se jkollu jiġi kopert minn kwalunkwe ftehim ta' investiment, flimkien mas-shubijiet pubbliċi-privati (PPPs), fejn il-gvernijiet jahdmu flimkien mas-settur privat. Il-politika tal-KESE dwar il-PPPs kienet is-suġġett tal-Opinjoni ECO/272 tal-21 ta' Ottubru 2010. Għalkemm l-Opinjoni appoġġjat b'mod ġenerali l-PPPs, indikat ukoll ċerti punti ta' thassib, li għadhom rilevanti hafna. Barra minn hekk, il-Kumitat kien stqarr preċedement li l-PPPs "jistgħu jsiru strument essenzjali għat-twettiq tal-istrategġiji ta' żvilupp, sakemm jiġi żgurati minn qabel li l-ammont ikun korrett u li jkun hemm komunikazzjoni tajba mal-partijiet interessati" <sup>(4)</sup>. Kwalunkwe ftehim ta' investiment għalhekk għandu jippermetti l-possibbiltà ta' investimenti pubbliċi u PPPs. It-tnejn li huma għandhom jiggarrantixxu l-ksib tal-miri dwar is-sostenibbiltà.

1.6.3. Il-Kumitat jirrakkomanda wkoll li fil-kapitolu dwar l-iżvilupp sostenibbli fi kwalunkwe ftehim ta' investiment ir-rwol tar-Responsabbiltà Soċjali Korporattiva jrid jiġi kopert ukoll, inkluż referenza għall-investiment soċjalment responsabbli, bħall-Prinċipji dwar Investiment Responsabbli appoġġjati min-Nazzjonijiet Uniti (UNPRI) <sup>(5)</sup>. Għal dan il-għan, dawn il-ftehimiet għandhom iheggu l-istituzzjonijiet finanzjarji pubbliċi u privati biex jiddikjaraw b'mod volontarju li d-data ta' impatt ambjentali, soċjali u fuq il-governanza, magħrufa bħala l-kriterji "ESG", giet inkluża fl-analiżi tagħhom u fid-deċiżjonijiet tagħhom dwar investiment responsabbli. Ninnotaw li Komunikazzjoni ġdida tal-Kummissjoni dwar is-CSR hija mistennija kmieni fl-2015, iżda l-għarfien shiħ u reċiproku ta' linji gwida internazzjonali usa' miż-żewġ partijiet fin-negozjati huwa essenzjali. Dawn jinkludu l-Linji Gwida tal-OECD għal Intrapriżi Multinazzjonali <sup>(6)</sup> u l-Prinċipji Gwida tan-NU dwar in-Negozju u d-Drittijiet tal-Bniedem (UNGPs), li jinsabu fil-proċess ta' implimentazzjoni. Il-Kumitat jenfasizza li kwalunkwe azzjoni fil-livell tal-UE jew dak internazzjonali m'għandhomx imorru kontra jew ifixxlu dawn.

<sup>(2)</sup> ĠU C 271, 19.9.2013, p. 144.

<sup>(3)</sup> UNCTAD WIF Stqarrija għall-Istampa, Ġinevra, 14 ta' Ottubru 2014.

<sup>(4)</sup> ĠU C 67, 6.3.2014, p. 1.

<sup>(5)</sup> Dawn il-kwistjonijiet jistgħu jkun koperti b'mod aktar shiħ permezz ta' Rapport ta' Informazzjoni tal-Kumitat fil-futur.

<sup>(6)</sup> Linji gwida tal-OECD għall-Intrapriżi Multinazzjonali, 2011.

## 2. Kuntest

2.1. L-investment sar kompetenza tal-UE taht it-Trattat ta' Lisbona bhala parti mill-politika komuni kummerċjali (CCP) taghha, filwaqt li l-UE ngħatat ir-rwol li taħdem lejn "l-abolizzjoni progressiva ta' restrizzjonijiet fuq il-kummerċ internazzjonali u fuq l-investment barrani dirett" <sup>(7)</sup>. It-Trattat esiga wkoll li l-aspetti rilevanti kollha tal-kummerċ, l-investment u t-tkabbir, jiġu integrati iktar mill-qrib u jinfurmaw wiehed lill-iehor – sabiex fost affarijiet oħra jkun hemm koordinazzjoni ikbar.

2.2. Dak iż-żmien il-Kummissjoni kienet ippubblikat il-Komunikazzjoni taghha "Lejn politika komprensiva ta' investment internazzjonali Ewropew" <sup>(8)</sup>. Il-Komunikazzjoni, b'referenza għal Sentenzi tal-ECJ, iddeskriviet l-Investment Dirett Barrani (IDB) bhala li "hu ġeneralment ikkunsidrat li jinkludi kwalunkwe investment barrani li jservi biex jistabbilixxi konnessjonijiet fit-tul u diretti mal-impriża li għaliha l-kapital hu disponibbli sabiex twettaq attività ekonomika" jew "kapital li ġej minn investitur ibbażat f'pajjiż u li jmur f'impriża bbażata f'pajjiż ieħor".

2.2.1. L-Opinjoni tal-Kumitat <sup>(9)</sup> wieġbet b'dan il-mod: "Il-Kumitat jilqa' b'mod partikolari l-assigurazzjoni ... li l-politika tal-kummerċ u l-investment tal-UE għandha tikkonforma u tkun konsistenti mal-politika ekonomika u politiki oħrajn tal-Unjoni inkluż 'il-harsien tal-ambjent, dwar xogħol decenti, dwar is-saħħa u s-sigurtà fuq il-post tax-xogħol' u l-iżvilupp".

2.3. Madankollu, il-mixja lejn integrazzjoni aktar mill-qrib ta' kull aspekt ta' politika esterna tal-UE ma orinatx dak iż-żmien. Fil-Komunikazzjoni taghha tal-2006 "Ewropa Globali", maħruġa meta l-progress tan-negozjati tad-WTO ta' Doha (DDA) kienu effettivament wieqfa, il-Kummissjoni kienet stqarret li kien essenzjali li jiġi żgurat li l-benefiċċji tal-liberalizzazzjoni tal-kummerċ "jgħaddu għand iċ-ċittadini taghna. Hekk kif nimxu fit-triq tal-ġustizzja soċjali u l-koeżjoni f'pajjiżna, għandna nfittxu wkoll li nipromwovu l-valuri taghna, fosthom dawk soċjali u ambjentali, madwar id-dinja" <sup>(10)</sup>. Fir-risposta tiegħu għal din il-Komunikazzjoni, il-Kumitat min-naha tiegħu appella għall-inklużjoni ta' kapitolu dwar l-iżvilupp sostenibbli f'kull FTA sussegwenti, flimkien ma' rwol attiv ta' monitoraġġ għas-soċjetà ċivili <sup>(11)</sup>.

2.4. Minn dak iż-żmien 'l hawn kien hemm għadd notevoli ta' ftehimiet ta' kummerċ tal-UE li fihom deher b'mod prominenti kapitolu dwar l-iżvilupp sostenibbli. Mill-bidu, bil-Ftehim UE-Korea tal-2010, l-ewwel FTA tal-UE konkluz għal diversi snin, ftehimiet bħal dawn inkludew ukoll it-twaqqif ta' mekkaniżmu kongunt tas-soċjetà ċivili għall-monitoraġġ tal-implimentazzjoni ta' dawn il-kapitoli dwar l-iżvilupp sostenibbli, u dawn il-mekkanizmi issa qed jibdew jidhlu fis-seħħ. Il-Forum tas-Socjeta' Civili UE-Korea ltaqa' regolarment filwaqt li l-korpi konsultattivi li jkopru l-Ftehim ta' Kummerċ Hieles UE-Amerika Centrali, il-Ftehim ta' Kummerċ Hieles UE-Kolombja/Peru, u dak għall-Ftehim ta' Shubija Ekonomika UE-Cariforum, ukoll bdew iwettqu l-hidma taghhom.

2.5. Fil-Ftehimiet ta' Kummerċ Hieles Profondi u Komprensivi mal-Ukraina, il-Ġeorgja u l-Moldova, li ġew iffirmati reċentement, iżda għadhom mhux operazzjonali, jeżistu mekkaniżmi simili, bħalma jeżistu fil-Ftehimiet UE-Kanada (CETA) u UE-Singapore, u jistgħu faċilment jiġu anticipati f'negozjati kummerċjali oħra tal-UE li għadhom għaddejnin.

2.6. L-investment min-naha tiegħu ifforma parti prinċipali tal-mandat ta' negozjar f'dawk in-negozjati wara li l-investment sar kompetenza tal-UE, inkluż CETA u saħansitra aktar notevolment fin-negozjati tat-TTIP mal-Istati Uniti, fejn l-"I" jirrappreżenta Investment. Il-mandat miftiehem għall-Ftehim ta' Kummerċ Hieles mal-Korea u oħrajn msemmija fil-punt 2.4 iktar 'il fuq madankollu kien preċedenti għall-kompetenza tal-UE, iżda l-investment ġie miżjud aktar tard mal-mandat għas-Singapore, u wara ġie konkluz b'mod separat.

2.7. In-negozjati għal Ftehim ta' Investment separati u awtonomu, tnedew formalment fis-Samit UE-Ċina f'Novembru 2013, u f'Marzu 2014 ġew segwiti bit-tnedija ta' negozjati għal ftehim simili ma' Mjanmar. Dawn huma l-ewwel negozjati dwar investment awtonomu tal-UE, peress li mhumiex parti minn negozjar usa' tal-Ftehim ta' Kummerċ Hieles <sup>(12)</sup>. Dan jista' joffri wkoll triq alternattiva attraenti fejn negozjati ta' Ftehim ta' Kummerċ Hieles tal-UE li ilhom għaddejnin jidhru li tilfu l-momentum kollha, filwaqt li qabel il-kriżi tal-Ukraina kienu ġew diskussi wkoll negozjati ta' investment separati tal-UE mar-Russja.

<sup>(7)</sup> Artikolu 206, TFUE.

<sup>(8)</sup> *Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Regjuni – Lejn politika komprensiva ta' investment internazzjonali Ewropew COM(2010) 343.*

<sup>(9)</sup> ĠU C 318, 29.10.2011, p. 150.

<sup>(10)</sup> COM(2006) 567 final, 4 ta' Ottubru 2006, punt 3.1.iii.

<sup>(11)</sup> ĠU C 211, 19.8.2008 p. 82.

<sup>(12)</sup> Xi whud jixtiequ jaraw negozjati shah tal-FTA tal-UE maċ-Ċina.

2.8. Ghalhekk, din l-Opinjoni taghti harsa lejn ir-rwol possibbli għal kapitolu dwar l-iżvilupp sostenibbli f'dawn il-ftehimiet ta' investiment awtonomi, flimkien mal-ambitu għal involviment attiv u formali tas-soċjetà civili.

### 3. In-natura tinbidel tal-investiment

3.1. L-investiment (bhala wahda mill-"kwistjonijiet ta' Singapor" miftiehem fl-1996) kien oriġinarjament maħsub biex jagħmel parti min-negozjati kummerċjali multilaterali tad-WTO mnedija f'Doha, iżda ġie sussegwentement abbandunat fil-Konferenza Ministerjali tad-WTO f'Cancun fl-2003. Kien falla l-isforz tal-OECD biex tnedi Ftehim Multilaterali dwar l-Investiment fl-1998. Il-Ftehim dwar Miżuri ta' Investiment Relatati mal-Kummerċ (TRIMs) tar-Round ta' Uruguay tad-WTO, 20 sena ilu, japplika biss għall-miżuri li jaffettwaw il-kummerċ tal-prodotti, iżda ma jinkludix servizzi oħra jew oqsma prinċipali oħra li żviluppaw fil-frattemp.

3.2. Is-separazzjoni tal-kummerċ u l-investiment qiegħda ssir dejjem iżjed kumplessa, u tehtieg approċċ integrat. L-Investiment Dirett Barrani (IDB) jaqdi rwol ewlieni u li qed jikber fl-istrategija globali tan-negozju tal-UE. Hafna jemmnu li, skont l-ispejjeż komparattivi tal-produzzjoni, il-punt ideali tal-produzzjoni huwa dak li jinsab l-eqreb tas-suq aħhari. Hekk kif qed ikomplu jifthi swieq godda, dan punt partikolarment importanti għall-ekonomiji emergenti prinċipali u ekonomija oħra li qed jiżviluppaw. Għal oħrajn, il-kapaċità li wiehed ikun jibdel il-provvista u l-produzzjoni minn pajjiż għal iehor hija importanti, kif diġà ġie muri minhabba gradi differenti ta' aċċettabilità fl-użu tal-bijoteknoloġija.

3.2.1. Il-varjazzjonijiet ta' valur tal-muniti u spejjeż li dejjem jinbidlu jaffettwaw ukoll il-katini tal-provvista, li twassal għal volatilità u movimenti għal tul ta' żmien qasir fil-produzzjoni. Ostakli kbar għall-importazzjoni – li darba kienu pożittivi għall-investiment – issa huma wkoll aktar probabbli li jiskoraġġixxu l-IDB.

3.2.2. Il-ktajjen globali tal-provvista u l-produzzjoni jstgħu jimirru f'bosta pajjiżi, pereżempju ċellulari magħmul għall-Ewropa jista' jinhadem fiċ-Ċina filwaqt li jinkorpora teknoloġija avvanzata importata minn x'imkien iehor fix-Xlokk tal-Asja. Qabel maċ-Ċina ssieħbet fid-WTO, dawn is-soltu kienu jiġu importati fl-UE direttament. Fil-fatt, madwar nofs l-esportazzjoni taċ-Ċina tiġi minn kumpaniji li għandhom sjieda barranija u li investew fiċ-Ċina – fl-industrija tal-elettronika dan kien jammontaw sahanstira għal 65 %.

3.2.3. Il-Komunikazzjoni tal-2010 stqarret li ricerka attwali dwar l-IDB u l-impjegi turi li ebda impatt negattiv li jista' jitkejjel fuq impjeg globali għadu ma ġie identifikat b'relazzjoni mal-investiment barrani<sup>(13)</sup>, minkejja li tammetti li filwaqt li l-bilanċ globali huwa pożittiv, jista' jkun hemm effetti negattivi fuq bażi ta' settur speċifiku, ġeografika u/jew individwali. Dan iktar jista' jolqot lil dawk li għandhom livell ta' kwalifiki baxx.

3.3. Prattiki kummerċjali u ta' investiment qed jiżviluppaw malajr hafna. Pereżempju, l-Internet qed iġib bidla radikali bit-tkabbir esponenzjali fix-xiri ta' prodotti internazzjonalment onlajn, il-hlas għalihom onlajn u mbagħad li jsir "tracking" tat-trasport sabiex jiġi żgurat li l-merkanzija tasal. Il-bidliet li rriżultaw minhabba l-użu dejjem jikber ta' eBay/PayPal u ekwivalenti tagħhom (bhal Alibaba) se jirrivoluzzjonaw il-kummerċ u l-investiment. L-ICT diġà hija fattur ewlieni fl-IDB.

3.3.1. Dan għandu potenzjal enormi għal SMEs u kumpaniji oħra iktar speċjalizzati, peress li se jippermettilhom u lin-negozji lokali biex jidhlu fis-swieq s'issa inaċċessibbli, speċjalment għall-SMEs ibbażati f'żoni remoti. Dan jista' jagħti spinta sinifikanti għall-SMEs li jinvestu barra minn pajjiżhom – u fil-holqien tal-impjegi lokali. Billi 99 % tan-nisġa ekonomika fl-UE hija magħmula mill-SMEs, li huma xprunaturi ewlenin tal-innovazzjoni, huma element kruċjali għaž-żamma u l-iżvilupp tas-sostenibbiltà, u joħolqu 70-80 % tal-impjegi, il-KESE jitlob lill-Kummissjoni biex tagħti attenzjoni partikolari lill-appoġġ ta' dawn l-intrapriżi fi kwistjonijiet ta' investiment, kif tagħmel bnadi oħra.

<sup>(13)</sup> 2010 Impact of EU outward FDI, Copenhagen Economics.

#### 4. Ftehimiet ta' investment awtonomi

4.1. Iz-żewġ negozjati ta' investment "awtonomi" attwali tal-UE, maċ-Ċina u mal-Mjanmar, se jkunu differenti hafna, għalkemm nifhmu li l-mandati bażiċi huma simili. L-Istati Membri kollha tal-UE (bl-eċċezzjoni tal-Irlanda) għandhom Trattati ta' Investment Bilaterali (BiTs) individwali maċ-Ċina; mal-Mjanmar l-ebda stat m'għandu trattat simili. Għaċ-Ċina, kwistjonijiet ta' aċċess għas-suq ukoll jiffurmaw parti essenzjali tan-negozjati; mal-Mjanmar, dawn huma biss dwar il-protezzjoni tal-investitur. Wara perjodu twil ta' iżolament, il-gvern tal-Mjanmar issa jrid jattira u jhegġeg investment barrani.

4.2. Iċ-Ċina u l-Mjanmar huma fuq estermi opposti f'termini ta' żvilupp. Wiehed huwa superpotenza maġġuri, issa inkorporata fis-sistema kummerċjali dinjija, l-oħra bil-mod qed tohroġ minn għexieren ta' snin ta' iżolament impost u awtoimpost. Il-Mjanmar se jehtieg il-bini tal-kapaċità; iċ-Ċina le. Il-kummerċ totali tal-UE fi prodotti mal-Mjanmar fl-2013 kien ta' EUR 533 miljun, maċ-Ċina kien ta' EUR 428 biljun (u s-servizzi EUR 49,9 biljun oħra fl-2012) <sup>(14)</sup>.

4.2.1. Madankollu, fl-2012, l-investment tal-UE dirett lejn iċ-Ċina ammonta biss għal EUR 15,5 biljun (EUR 5,3 biljun fl-2009), filwaqt li l-investment taċ-Ċina fl-UE kien biss EUR 7,6 biljun (EUR 0,3 biljun fl-2009) <sup>(15)</sup> – jew madwar 2,6 % biss tal-investment intern fl-UE dik is-sena. Dawn iċ-ċifri huma baxxi hafna, u dan huwa enfasizzat mill-fatt li, meta mqabbel ma' kważi 30 % fl-Istati Uniti, inqas minn 2 % tal-IDB tal-UE jmur lejn iċ-Ċina (għalkemm dan huwa madwar 20 % tal-ammont kollu ta' IDB lejn iċ-Ċina). Min-naħa tagħha, iċ-Ċina tirrappreżenta inqas minn 0,7 % tal-IDB globali fl-UE (jista' jkun hemm ukoll investment indirett permezz ta' Hong Kong jew x'imkien ieħor), filwaqt li l-Istati Uniti tirrappreżenta sehem ta' 21 %.

4.2.2. Kull proċess ta' negozjati dwar Ftehim ta' Investment se jkollu l-karatteristiċi partikolari tiegħu. Għall-Mjanmar, dawn se jkunu l-istabbiliment ta' prinċipji u standards biex jinbena u jiġi mhegġeg l-investment barrani; fir-rigward taċ-Ċina l-għan huwa li jintlaħaq ftehim iżjed ambizzjuż. F'kull każ, madankollu, proporzjon kbir tal-investment li ġej wara se joriġina mis-settur privat, jew f'kollaborazzjoni mas-settur privat.

4.3. Qasam ewlieni ta' kompetenza għal dawk il-partijiet għal ftehim ta' investment ser ikun li jiġi faċilitat l-investment permezz tal-provvediment ta' infrastruttura meħtieġa u sostenibbli. Il-gvernijiet huma responsabbli biex jipprovdu bażi regolatorja soda għall-infrastruttura, kemm f'livell reġjonali, jew biex tkun żgurata distribuzzjoni effettiva u effiċjenti għall-enerġija, l-ilma u t-trasport, permezz ta' hidma effettiva u sistematika fil-prattika u fil-post. In-netwerks u l-grilji tal-enerġija u tal-ilma jehtiegu disinn kumpless u jistgħu jehtiegu xi għaxar snin jew iktar biex jidhlu kompletament fis-seħh. L-ambjent regolatorju wkoll jehtieg li jiġi ppjanat fuq medda twila ta' żmien. L-UNCTAD <sup>(16)</sup> tqis li mis-US \$7 triljun meħtieġa għall-investment matul il-hajja tal-Għanijiet ta' Żvilupp Sostenibbli, tal-inqas terz ser minnhom ser jiġu mis-settur privat – inkluż il-holqien ta' bliet godda, u l-provvista ta' skejjel, sptarijiet u toroq.

4.4. Hawnhekk, l-iffaċilitar tas-shubijiet pubbliċi-privati (PPPs) se jkun essenzjali. Kwalunkwe ftehim ta' investment għandu jiżgura li l-ambjent regolatorju jippermetti investment intern tal-akkwist tal-gvern u fis-shubijiet, bl-appoġġ ta' prevedibilità u sostenibilità fit-tul. Bl-istess mod, jehtieg li l-kumpaniji jippjanaw fit-tul, speċjalment jekk l-investimenti tagħhom se jirnexxu. Nuqqas fuq kull naħa m'huwa tajjeb għal hadd. Atturi b'saħħithom tal-gvern u tas-settur privat iridu jiżviluppaw sinerġiji godda u jitgħallmu forom godda ta' involviment. Hawnhekk ukoll għandu jaqdi rwol ewlieni l-kontribut tas-soċjetà ċivili, b'mod partikolari fil-livell tal-imsiehba soċjali.

4.5. Benefiċċju ewlieni għaċ-Ċina minn Trattat bħal dan huwa li se jiehju post u jaġġorna l-BiTs kollha tas-27 Stat Membru fi ftehim wiehed. Aktar milli sempliċement tikkonsolida dawn, l-UE (kie għamlet mal-Kanada) għandha timmira li tikseb ftehim ta' standard għoli u ta' generazzjoni ġdida. Barra mill-aċċess għas-suq, dawn in-negozjati jkopru wkoll għadd ta' kwistjonijiet usa', inklużi l-akkwist pubbliku, il-politika tal-kompetizzjoni, ir-rwol tal-intrapriżi tal-istat (SOEs) u l-aċċess għal setturi li s'issa kienu magħluqa kif ukoll kwistjonijiet marbuta mal-iżvilupp sostenibbli.

4.5.1. Huwa essenzjali li Ftehim ta' Investment bejn l-UE u iċ-Ċina jgħib valur miżjud. Għandu johlq djalogu politiku akbar, kif ukoll livell oghla ta' integrazzjoni u skambji teknoloġiċi.

<sup>(14)</sup> Statistika tad-DĠ Kummerċ.

<sup>(15)</sup> Ċifri tal-Kummissjoni.

<sup>(16)</sup> Ara n-nota ta' qiegħ il-paġna 3.



4.5.2. Il-Kumitat jinnota s-sensjela wiesgħa ta' prinċipji ta' investiment miftiehma bejn l-UE u l-Istati Uniti fl-2012<sup>(17)</sup>. Dawn il-prinċipji jenfasizzaw l-importanza kritika tal-holqien u ż-żamma ta' klimi u politiki ta' investiment miftuħa u stabbli, li jikkontribwixxu għall-iżvilupp u t-tkabbir ekonomiku sostenibbli, il-holqien tal-impjeg, iżjed produttività, l-innovazzjoni teknoloġika u l-kompetittività.

4.6. Madankollu, huwa ċar il-bżonn globali għal kapitolu dwar l-iżvilupp sostenibbli f'kull ftehim ta' investiment maċ-Ċina, speċjalment minhabba li domanda ewlenija fiċ-Ċina hija għal investiment ekoloġiku u sostenibbli. Hafna mill-osservaturi jaraw bħala raġuni ewlenija wara l-interess taċ-Ċina fi ftehim bħal dan il-bżonn tagħhom għall-investiment u l-kompetenza teknika tal-UE sabiex jgħinu jespandu l-bliet eżistenti filwaqt li jiżguraw is-sostenibbiltà massima u biex jinbnew bliet sostenibbli godda fiċ-Ċina. Iċ-Ċina rat l-iżbalji jsiru mhux biss fid-dinja żviluppata, fejn l-"inner cities" saru jfissru telqa u traskuraġni, iżda wkoll minhabba l-espansjoni li nholqot mit-tkabbir mgħaġġel hafna, mhux ippjanat u mhux ikkontrollat tal-bliet, partikolarment f'ekonomiji li qed jiżviluppaw rapidament. It-tkabbir tal-urbanizzazzjoni fiċ-Ċina huwa esponenzjali: diġà aktar minn 50 % tal-popolazzjoni taċ-Ċina jgħixu fil-bliet – dan huwa livell li hadd ma kien jobsor li jintlaħaq sa ftit snin ilu. Perezempju, Shenzhen, belt li ma kinitx teżisti 40 sena ilu, żiedet b'erba' darbiet il-popolazzjoni tagħha għal aktar minn 10 miljun ruħ fl-għaxar snin sal-2010. Iċ-Ċinzi huma determinati li jevitaw kemm jista' jkun l-iżvantagġi li harġu fid-dieher f'postijiet oħra.

## 5. Ir-rwol tal-iżvilupp sostenibbli fin-negozjati tal-investiment

5.1. Il-Kumitat jilqa' b'sodisfazzjon l-impenn tal-Kummissjoni lejn l-element ta' "żvilupp sostenibbli" fil-ftehimiet ta' investiment. Kwalunkwe kapitolu speċifiku dwar l-iżvilupp sostenibbli ser ikun imsejjes fuq il-prinċipji stipulati fl-ewwel kapitolu li sar bħal dan, jiġifieri Kapitolu 13 tal-Ftehim ta' Kummerċ Hieles bejn l-UE u r-Repubblika tal-Korea tal-2010<sup>(18)</sup>, u kif għe żviluppata sussegwentement fil-Ftehimiet ta' Shubija Ekonomika reċenti u fil-Ftehimiet mas-Singapor u mal-Kanada (għad iridu jiġu ratifikati). Se jkun meħtieġ ukoll adattament speċifiku għall-investiment, mhux l-inqas biex jinkludi enfasi fuq l-investiment responsabbli, aktar trasparenza, effiċjenza enerġetika, il-promozzjoni ta' servizzi ambjentali u fatturi rilevanti oħra.

5.1.1. Il-Kumitat jilqa' bi pjaċir ukoll l-impenni mehuda kemm mill-Kummissjoni Ewropea kif ukoll il-Kunsill sabiex jiżguraw li l-politika ta' investiment ma tipprekludix kwalunkwe aspett speċifiku tal-iżvilupp sostenibbli.

5.2. L-Anness 13 tal-Ftehim bejn l-UE u l-Korea jagħmilha ċara li, sabiex jintlaħqu l-għanijiet tal-kapitolu dwar l-iżvilupp sostenibbli, il-partijiet għandhom jikkooperaw kemm fuq skambju ta' fehmiet dwar "l-impatti pożittivi u negattivi" tal-ftehim kif ukoll jikkooperaw "fil-fora internazzjonali responsabbli għall-aspetti soċjali u ambjentali tal-kummerċ u l-iżvilupp sostenibbli", inkluzi d-WTO, l-ILO, l-UNEP u l-ftehimiet ambjentali multilaterali. Kwalunkwe aġġornament ta' dan għandu jinkludi wkoll inizzjattivi rilevanti riċenti tal-Bank Dinji, tal-FAO u oħrajn.

5.2.1. L-Artikolu 13(4) ta' dak il-Ftehim jagħmilha ċara li l-konvenzjonijiet soċjali ewlenin kollha (standards u ftehimiet multilaterali dwar ix-xogħol) huma koperti, u 13(5), il-ftehimiet ambjentali multilaterali. L-Artikolu 13(6) jirreferi speċifikament għall-IDB fi prodotti u servizzi ambjentali, fosthom teknoloġiji ambjentali, l-enerġija rinnovabbli sostenibbli, il-prodotti u s-servizzi li jużaw l-enerġija b'mod effiċjenti u prodotti bl-ekotikketta.

5.2.2. Ta' importanza kbira wkoll huma l-Artikoli 13(7), li jipprevjoni kwalunkwe dgħufija jew tnaqqis fl-iġġijiet biex jithegġgħ l-investiment, u l-Artikolu 13(9), li jindirizza t-trasparenza.

5.2.3. Minkejja li kull ftehim innegozjat se jkollu l-marka speċifika tiegħu, huwa essenzjali approċċ konsistenti b'format faċilment rikonoxxibbli u aċċettabbli.

5.2.4. Mekkanizmu ta' djalogu formali dwar l-iżvilupp sostenibbli, simili għal dak ipprovdut fil-Kapitolu 13/Anness 13 tal-Ftehim mal-Korea se jkun daqstant importanti bħal fi Ftehim ta' Kummerċ Hieles shih. Fil-każ tal-Mjanmar, il-kapaċità li tiġi diskussal-implimentazzjoni tal-Konvenzjonijiet tal-ILO se tkun kritika: bejn l-1997 u l-2013 il-Mjanmar għet sospiżza mill-iskema GSP/EBA minhabba ksur tal-prinċipji tal-konvenzjoni tal-ILO dwar ix-xogħol furzat.

5.2.5. Fil-każ taċ-Ċina, kapitolu dwar l-iżvilupp sostenibbli u forum ta' diskussjoni speċifiku għandhom ifittxu li jibnu kemm fuq id-djalogu eżistenti bejn l-UE u ċ-Ċina dwar l-impjegji u l-politika soċjali, kif ukoll id-Djalogu dwar il-Politika Ambjentali tal-UE u ċ-Ċina, li ilu jiżviluppa mill-2005, iżda l-aktar reċentement permezz tal-Istqarrija kongunta tal-2012 dwar id-Djalogu dwar il-Politika Ambjentali u t-Tkabbir Ekoloġiku. Dan għandu jkopri t-tniġġis tal-arja u tal-ilma, il-ġestjoni tal-iskart u l-forestrija.

<sup>(17)</sup> <http://trade.ec.europa.eu/doclib/html/149331.htm>

<sup>(18)</sup> ĠU L 127, 14.5.2011, p. 62.

5.2.6. Kwalunkwe kapitolu dwar l-iżvilupp sostenibbli jehtieg li jhares mill-qrib lejn ir-rwol imsaħħah li jaqdi s-settur privat fl-investiment. L-obbligu tal-investitur se jkun fundamentali, ibbilanċjat minn forma kompletament adegwata ta' protezzjoni tal-investitur. L-obbligi tal-investituri lejn ir-rekwiżiti ta' żvilupp sostenibbli, inkluż l-investiment soċjalment responsabbli, jridu jitqiesu b'mod shiħ hekk kif ikunu qed ifittxu li jibnu u jzommu l-kompetittività globali tagħhom. Xi whud minnhom se jkollhom l-appoġġ tal-iżvilupp sostenibbli bhala l-ghan primarju ta' investiment tagħhom, iżda għal ohrajn din se tkun tangenzjali. Il-partijiet tan-negożjati jehtieg li jiffacilitaw l-investiment, iżda ma jistgħux jiddettaw x'tip ta' investiment isir. Madankollu, strategija tal-investiment effettiva tal-UE għandha rwol importanti x'taqdi fiż-żamma tal-kompetittività tal-UE fi żmien ta' tibdil ekonomiku mgħaġġel u ċaqliq kbir fis-setgħa ekonomika relattiva madwar id-dinja, speċjalment l-investiment minn aktar kumpaniji speċjalisti u SMEs, li huma sorsi ewlenin ta' innovazzjoni.

5.2.7. L-Artikolu 13(6)(2) tal-Ftehim mal-Korea jirreferi għal kummerċ ġust u etiku fir-rigward tal-kummerċ fi prodotti, kif ukoll għal skemi li jinvolvu r-responsabilità u l-kontabilità soċjali korporattiva. L-Anness 13 jipprovdi wkoll għal skambju ta' informazzjoni u kooperazzjoni fuq dawn il-punti, inkluż l-implimentazzjoni effikaci u s-segwitu ta' linji gwida miftiehma fuq livell internazzjonali. Il-Kumitat jirrakkomanda bil-qawwa li dan l-approċċ jiġi estiż għal ftehimiet ta' investiment. Ir-rwol tar-Responsabbiltà Soċjali Korporattiva (CSR) fi kwalunkwe ftehim ta' investiment se jkun ta' importanza kritika.

5.2.8. Mekkanizmu bhal dan ikun ta' valur kbir fl-indirizzar ta' kwistjonijiet ta' CSR flimkien mal-imsieħba ta' investiment tagħna. Huwa għandu jagħmel enfasi fuq is-sensittività kulturali, il-promozzjoni tat-trasparenza u approċċ etiku, u l-ġlieda kontra l-korruzzjoni. L-inkorporazzjoni tal-preferenzi tal-konsumatur se ġġib benefiċċju ekonomiku kif ukoll, pereżempju, tippromovi enerġija iktar effiċjenti u iktar nadifa. Huma kruċjali s-sensibilizzazzjoni, l-iskambju ta' Prattika tajba u kollaborazzjoni kostruttiva bejn il-kumpaniji u l-partijiet interessati, flimkien mal-bini tal-kapaċità għall-SMEs, li fuqhom l-ispejjeż joħolqu piż sproporzjonat. L-investimenti Ċiniżi barra mill-pajjiż jistgħu jfallu wisq faċilment minhabba nuqqas ta' fehim shiħ ta' dak li huwa mehtieg minnhom. L-iffacilitar ta' rabta aktar mill-qrib bejn l-investituri, il-htigijiet tas-soċjetà u għalhekk il-preferenzi tal-konsumatur ikun servizz utli għall-partijiet kollha.

5.2.9. Il-Kummissjoni tiddefinixxi s-CSR bhala "ir-responsabbiltà tal-intrapriżi għall-impatt tagħhom fuq is-soċjetà". Is-CSR hija immotivata min-negożju, li tikkonsisti minn inizjattivi volontarji lil hinn mir-rekwiżiti legali. Hija dwar il-holqien ta' valur ġdid permezz tal-innovazzjoni. Is-CSR tkopri konsiderazzjonijiet ekonomiċi, soċjali u ambjentali, billi tikkonsulta mal-partijiet interessati rilevanti kollha, iżda fuq kollox kwalunkwe approċċ għandu jkun flessibbli u diversifikat. Ma tistax tidhol foqfsa ta' daqs wiehed: kull negozju għandu l-identità partikolari tiegħu. Il-prattiki tas-CSR għalhekk ivarjaw hafna iżda meta jintużaw b'mod korrett huma għodda ta' valur biex jinholqu opportunitajiet ta' negozju u biex jitjiebu l-kompetittività ta' intrapriża.

5.2.10. Hija mistennija dalwaqt Komunikazzjoni ġdida tal-Kummissjoni dwar is-CSR; il-linji gwida internazzjonali msemmija jinkludu l-Linji Gwida tal-OECD għal Intrapriżi Multinazzjonali <sup>(19)</sup> u l-Prinċipji Gwida tan-NU dwar in-Negożju u d-Drittijiet tal-Bniedem (UNGPs), li jinsabu fil-proċess ta' implimentazzjoni. Huwa importanti li kwalunkwe azzjoni fil-livell tal-UE jew dak internazzjonali ma tmurx kontra jew tfixxkel dawn. Huwa importanti wkoll li wiehed jiftakar li filwaqt li l-istati għandhom id-dmir li jiproteġu u jissodisfaw ir-rekwiżiti tad-drittijiet tal-bniedem, ir-responsabilità tal-kumpaniji hija li jirrispettawhom.

## 6. Ir-rwol tas-soċjetà ċivili

6.1. Is-soċjetà ċivili għandha rwol biex tressaq il-gvern u s-settur privat lejn xulxin, u li teżerċita kemm involviment kontinwu kif ukoll rwol ta' monitoraġġ. Madankollu, il-kwistjoni tal-involviment dirett tas-soċjetà ċivili, inkluż il-monitoraġġ dirett ta' kwalunkwe ftehim ta' investiment, biż-żewġ partijiet interessati tal-istat u mhux tal-istat jipparteċipaw b'mod attiv, ser tehtieg soluzzjonijiet speċifiċi għall-pajjiżi differenti bbażati fuq il-livelli eżistenti ta' djalogo intersoċjali u l-fehim bejn il-gruppi soċjali differenti.

6.2. Fil-Ftehim bejn l-UE u l-Korea hemm diversi mekkaniżmi għal djalogo bejn iż-żewġ partijiet. Il-Forum tas-Soċjetà Ċivili jirrapporta lill-Kumitat tal-Kummerċ u l-Iżvilupp Sostenibbli, li jinvolvi lill-gvernijiet taż-żewġ partijiet. Għal ftehimiet ta' investiment huwa previst Kumitat wiehed biss bhal dan – jista' ma jkunx dejjem adatt li jitqajmu kwistjonijiet ta' investiment f'dan il-livell, speċjalment fejn parti waħda forsi ma tridx li din issir kwistjoni politika jew diplomatika. Jista' jkun li jkollu jinstab mekkaniżmu ġdid għal Forum tas-Soċjetà Ċivili.

<sup>(19)</sup> Ara n-nota ta' qiegħ il-paġna 6.

6.3. Fpajjiżi bħaċ-Ċina jew il-Mjanmar, jeżistu perċezzjonijiet differenti hafna u aktar magħluqa dwar is-soċjetà ċivili, u b'hekk il-prinċipju li jkunu involuti l-entitajiet tas-soċjetà ċivili fi kwalunkwe korp ta' monitoraġġ se jeħtieġ ukoll iktar perswazzjoni. Iċ-Ċina adottat shubijiet f'diversi pajjiżi Afrikani li jikkoncentraw fuq l-investment biss bħala negozju, minflok bħala għajnuna għall-iżvilupp. Dawn il-mekkaniżmi ta' konsultazzjoni li jeżistu mhumiex faċilment interskambjabbli ma' dawk tal-UE, iżda kull tishih tad-djalogu bejn kwalunkwe korp adatt għandu jkun zieda importanti hafna għal ftehim. Min-naħa tagħha, l-UE għamlet id-djalogu soċjali u ċivili l-pedament tal-mudell soċjali tagħha billi tipprovdiha b'qafas istituzzjonali.

6.3.1. Il-Kumitat għandu jiġi inkluż fit-tiftix ta' soluzzjonijiet. Għalhekk nirrakkomandaw li għandha toffri l-aħjar alternattiva għall-gejjieni estensjoni tal-prinċipju tar-Round Table UE-Ċina, li l-Kumitat u tal-Kunsill Ekonomiku u Soċjali Ċiniż huma rappreżentati b'mod ugwali fiha, jew għandu joffri l-aħjar triq 'il quddiem mekkaniżmu ta' djalogu ieħor imfassal apposta għaċ-ċirkostanzi soċjali rilevanti skont il-pajjiż.

6.3.2. Alternattivament, triq 'il quddiem tista' tinsab bis-saħħa tal-esperjenza konsiderevoli tal-Kummissjoni fil-programmi ta' bini ta' kapaċità f'kwistjonijiet ta' kummerċ u relatati mal-kummerċ. Pereżempju, programmi mal-ministeri ta' pajjiżi terzi biex ikunu jistgħu jlahhqu mal-implimentazzjoni tar-regoli tad-WTO kellhom komponent li jittratta s-soċjetà ċivika, inklużi Federazzjonijiet ta' Min l-haddem u Trejtdjunjins, u dawn hadmu flimkien mal-korpi tan-NU (pereżempju l-ILO, l-UNCTAD, l-UNIDO) fit-twassil ta' programmi bħal dawn. Ir-rwol tal-imsieħba soċjali ukoll se jkun importanti, mhux l-inqas minhabba l-proporzjon kbir ta' investment globali li jinvolvi negozji u kumpaniji.

Brussell, id-19 ta' Marzu 2015.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---